

छत्तीसगढ़ हाईस्कूल बोर्ड परीक्षा, 2017

10वीं हिन्दी माध्यम

विषय : हिन्दी विशिष्ट

Set-A

- निर्देश : (i) सभी प्रश्न हल कीजिए।
(ii) प्रश्न क्रमांक 1 वस्तुनिष्ठ प्रश्न खण्ड-अ तथा खण्ड-ब में विभक्त है। प्रत्येक-खण्ड में 5 अंक निर्धारित हैं।
(iii) प्रश्न क्रमांक 2 से 7 तक आंशिक-उत्तरीय प्रश्नों के उत्तर लगभग 30 शब्दों में दीजिए। प्रत्येक प्रश्न में 2 अंक निर्धारित हैं।
(iv) प्रश्न क्रमांक 8 से 13 तक लघु-उत्तरीय प्रश्नों के उत्तर लगभग 50 शब्दों में दीजिए। प्रत्येक प्रश्न में 3 अंक निर्धारित हैं।
(v) प्रश्न क्रमांक 14 से 19 तक दीर्घ-उत्तरीय प्रश्नों के उत्तर लगभग 75 शब्दों में दीजिए। प्रत्येक प्रश्न में विकल्प दिया गया है। प्रत्येक प्रश्न में 4 अंक निर्धारित हैं।
(vi) प्रश्न क्रमांक 20 से 22 तक एवं प्रश्न क्रमांक 25 के उत्तर लगभग 150 शब्दों में दीजिए। इनमें विकल्प दिया गया है। प्रत्येक प्रश्न में 5 अंक निर्धारित हैं।
(vii) प्रश्न क्रमांक 23 एवं 24 में 8-8 अंक निर्धारित हैं। प्रश्न क्रमांक 24 का उत्तर लगभग 250 शब्दों में दीजिए। इसमें विकल्प दिया गया है।

खण्ड (अ) उचित सम्बन्ध जोड़िए :

- | | |
|---------------------|------------------|
| (क) | (ख) |
| (i) चाइल्ड हेल्प ला | - अमर्त्य सेन |
| (ii) मूर के पद | - यमक |
| (iii) हीरू के कहिनी | - ब्रजभाषा |
| (iv) शांतिनिकेतन | - 1098 |
| (v) जगती जगती | - बंशीधर पाण्डेय |

(खण्ड-ब) सही विकल्प चुनकर लिखिए:

- (i) 'मृदुल' शब्द का अर्थ है:
(अ) मीठा (ब) मृदा
(स) कोमल (द) मृत्
- (ii) खण्ड-काव्य नहीं है:
(अ) पथिक (ब) पंचवटी
(स) सुदामाचरित (द) रामचरितमानस
- (iii) "मैंयाँ मैं नहि माखन खायौ" में रस है:
(अ) करुण (ब) वीर
(स) भयानक (द) वात्सल्य

- (iv) हिन्दी साहित्य का स्वर्ण-काल कहा जाता है:
(अ) भक्तिकाल को (ब) रीतिकाल को
(स) आधुनिक काल को (द) आदिकाल को
- (v) गद्य की गौण विधा है:
(अ) जीवनी (ब) निबंध
(स) कहानी (द) नाटक

2. उपमेय किसे कहते हैं? उदाहरण दीजिए।
3. शब्द-समूहों के लिए एक शब्द लिखिए:
(i) जिसकी तुलना न हो (ii) जो बहुत चोलता हो
4. नोबेल पुरस्कार का प्रारंभ किसने किया? इस पुरस्कार को दिए जाने का मुख्य उद्देश्य क्या है?
5. मुक्तक काव्य की दो विशेषताएँ लिखिए।
6. 'दोहा' की परिभाषा लिखिए।
7. 'कलेजा पसीजना' मुहावरे का अर्थ लिखकर वाक्य में प्रयोग कीजिए।
8. मजदूरों के जीवन को लेखक ने काली अधियारी जिन्दगी क्यों कहा है?
9. कंकरी रब कब सुनाई देता है? और क्यों?
10. सामली ने आकर पन्ना धाय को क्या सूचना दी?
11. सुदामा को श्रीकृष्ण के पास जाने में क्यों संकोच हो रहा था?
12. निम्नलिखित अशुद्ध वाक्यों को शुद्ध कर लिखिए:
(i) शिक्षक प्रश्न पूछते है।
(ii) दस बजे है।
(iii) तालाब के भीतर मंदिर है।
13. भारतेन्दु युग के गद्य की तीन विशेषताएँ लिखिए।
14. आचार्य रामचंद्र शुक्ल का परिचय निम्न बिन्दुओं के आधार पर दीजिए:
(i) दो रचनाएँ (ii) भाषा एवं शैली
(iii) साहित्य में स्थान

अथवा

- डा. भगवतशरण उपाध्याय का परिचय निम्न बिन्दुओं के आधार पर दीजिए:
(i) दो रचनाएँ (ii) भाषा एवं शैली
(iii) साहित्य में स्थान

15. उदयसिंह को बचाने के लिए पन्ना ने क्या-क्या निर्णय लिए?

अथवा

मदर टेरेसा का संक्षिप्त परिचय दीजिए। उनके द्वारा किए गए सेवा एवं शांति संबंधी कार्यों का उल्लेख कीजिए।

16. निम्नलिखित शब्दों का पूर्ण रूप लिखिए:

- (i) आइ.सी. (I.C.) (ii) आइ.यू. (I.U.)
(iii) ओ.यू. (O.U.) (iv) सी.यू. (C.U.)

अथवा

उत्तर दिशा का ज्ञान कैसे प्राप्त किया जाता है? उत्तर दिशा की जानकारी हेतु छात्रों ने क्या सुझाव दिए?

17. सुमित्रानन्दन पंत का परिचय निम्न बिन्दुओं के आधार पर दीजिए :

- (i) दो रचनाएँ (ii) दो प्रमुख काव्यगत विशेषताएँ
(iii) साहित्य में स्थान

अथवा

संत कबीर का परिचय निम्न बिन्दुओं के आधार पर दीजिए:

18. अस्मृश्यता के संबंध में गाँधीजी के दृष्टिकोण को स्पष्ट कीजिए।

अथवा

मैया का पंचरंग श्रृंगार कैसे किया जाता है? इसमें शामिल किन्हीं चार रंगों के बारे में लिखिए।

19. गुरु घासीराम के किन्हीं चार उपदेशों को लिखिए।

अथवा

'पंडवानी' किसका छत्तीसगढ़ी संस्करण है? तोजन बाई किस शैली की गायिका हैं? दो पंडवानी गायकों के नाम लिखिए।

20. निम्नलिखित गद्यांश की संदर्भ-सहित व्याख्या कर साहित्यिक सौंदर्य लिखिए :

"कंधे डाल दूँ तो गजब हो जाए, दुनिया लड़खड़ाकर गिर पड़े, जमाने का दौर बंद हो जाए। पर मैं कंधे नहीं डालता, न डालूँगा। मैंने निरंतर निर्माण किया है, विध्वंस न करूँगा। यदि करना हुआ तो पुनर्निर्माण करूँगा, जिसके लिए मुझे यकान नहीं महसूस होती, कभी अलकस नहीं लगती, रोआँ-रोआँ फड़कता रहता है।"

अथवा

"कर्म में आनंद का अनुभव करने वालों का ही नाम कर्मण्य है। धर्म और उदारता के उच्च कर्मों के विधान में ही एक ऐसा दिव्य आनंद भरा रहता है कि कर्ता को वे कर्म ही फलस्वरूप लगते हैं। अत्याचार का दमन और क्लेश का शमन करते हुए चित्त में जो उत्साह और तृप्ति होती है वही लोकोपकारी कर्मवीर का सच्चा सुख है।"

21. मधुलिका की चारित्रिक विशेषताएँ लिखिए।

अथवा

'वर्षा सुन्दरी के प्रति' गीत में वर्षा और रूपसि में निहित समानताओं का उल्लेख कीजिए।

22. निम्नलिखित पद्यांश की संदर्भ-प्रसंग सहित व्याख्या कर साहित्यिक सौंदर्य लिखिए :

नीलांबर परिधान हरित पट पर सुंदर है,
सूर्य-चंद्र युग मुकुट, मेखला रत्नाकर है,

नदियाँ प्रेम प्रवाह, फूल तारे मंडन हैं,
बंदीजन खग-वृंद, शेषफन सिंहासन है,
करते अभिषेक पयोद हैं, बलिहारी इस वेष की।
हं मातृभूमि! तू सत्य ही, सगुण मूर्ति सर्वेश की॥

अथवा

कबहुँ ससि माँगत आरि करे, कबहुँ प्रतिबिंब निहारि डरे।
कबहुँ करताल यजाइ के नाचत, मातु सर्व मन मोद भरे॥
कबहुँ रिसिआइ कहँ हठि कै, पुनि लेत सोई जेहि लागि अरे।
अवधेस के बालक चारि सदा, तुलसी मन-मंदिर में ब्रह्मरे॥

23. निम्नलिखित में से किसी एक विषय पर लगभग 250 शब्दों में निबंध लिखिए :

- (i) वृक्षारोपण
(ii) जीवन में खेलों का महत्त्व
(iii) विज्ञान: वरदान या अभिशाप
(iv) बेरोजगारी : कारण एवं निदान
(v) स्वच्छ भारत अभियान

24. निम्नलिखित अपठित गद्यांश को पढ़कर नीचे लिखे किन्हीं चार प्रश्नों के उत्तर लिखिए :

"कला का कभी विभाजन नहीं हो सकता। फिर भी अभिव्यक्ति और अनुभूति की दृष्टि से कला के दो स्पष्ट रूप हैं—उपयोगी कला और ललित कला। उपयोगी कला हमारे व्यावहारिक जीवन की आवश्यकता को पूरा करती है। सुनार, कुम्हार, लुहार आदि इसी श्रेणी में आते हैं। ललित कला के द्वारा हमारे हृदय को आनंद प्राप्त होता है। यह आनंद हमें श्रवणेन्द्रिय और नेत्रेन्द्रिय द्वारा प्राप्त होता है। ललित कलाएँ पाँच हैं—वास्तुकला, मूर्तिकला, चित्रकला, संगीत और काव्य-कला। संगीत और काव्य का आनंद श्रवणेन्द्रिय से लिया जाता है।"

- (i) गद्यांश का उपयुक्त शीर्षक दीजिए।
(ii) कला के दो स्पष्ट रूप क्या हैं?
(iii) व्यावहारिक जीवन की आवश्यकता पूरा करने वाली कला के नाम लिखिए।
(iv) चित्रकला किस कला के अन्तर्गत आती है?
(v) संगीत और काव्य का आनंद किससे लिया जाता है?

25. अपने पिता को एक पत्र लिखिए, जिसमें आपकी अध्ययन सम्बन्धी समस्याओं का उल्लेख हो।

अथवा

स्थानान्तरण प्रमाण-पत्र (T.C.) प्राप्त करने हेतु अपने प्राचार्य को एक आवेदन-पत्र लिखिए।